

திராவிட மாடல் அரசு

47

‘முத்துவேல் கருணாநிதி ஸ்டாலின் எனும் நான்’ என்று ஹுதிமொழி எடுத்துக்கொண்ட நாளில் இருந்து தமிழ்நாட்டின் வளர்ச்சியை முன்னோக்கிக் கொண்டு செல்லும் பல்வேறு திட்டங்களைச் செயல்படுத்தி வருகிறார். நமது முதலமைச்சர். உள்ளடக்கிய வளர்ச்சியைக் கொண்ட அந்தத் திட்டங்களைத் தரவுகளோடு உலகுக்கும் பறைசாற்றுகிறது இந்தப் பகுதி.



அமுதாட்டும் ஆலயங்கள்!

‘அன்னமிட்டு உண்’ என்பது தமிழர் பண்பாடு. அதை ஆலயங்களிலும் பின்பற்றியதுதான் திராவிட இயக்கத்தின் மான்பு. தெய்வங்களை வணங்கி, சுவாமி தரிசனம் செய்த பின் பக்தர்கள், பசியுடன் திரும்பக் கூடாது என்ற உயரிய நோக்கத்தின் வெளிப்பாடுதான் திருக்கோயில்களில் அன்னதானம் எனும் வழக்கம்.

பொதுவாக திராவிட முன்னேற்றக் கழகத்தின் மீது வைக்கப்படும் பொய்க் குற்றச்சாட்டு, ‘முந்தைய ஆட்சியின் நல்ல திட்டங்களை, த.மு.க பின்பற்றாது’ என்பது. அது எவ்வளவு பெரிய அறமற்ற விமர்சனம் என்பதற்கு கோயில்களில் மேற்கொள்ளப்படுகிற ‘அன்னதானத் திட்டமே’ சான்று.

ஆம். 2002-ஆம் ஆண்டு தொடங்கப்பட்ட இந்தத் திட்டத்தில், கோயில்களில் ஒரு வேளை அன்னதானம் தொடங்கப்பட்டது. பிறகு, 2012-ஆம் ஆண்டு முதல், நான் முழுவதும் அன்னதானம் வழங்கப்பட்டு வருகிறது.

‘திராவிட மாடல் அரசு’ என்பதன் இலக்கே ‘அனைவரையும் அரவணைத்துச் செல்லும் அரசாட்சி’ என்பதுதான். அதனால்தான், 2021-இல் ஆட்சிக்கு வந்ததும், அந்தத் திட்டத்தை மேலும் சிறப்புற விரிவாக்கம் செய்துள்ளது.

நீளும் அன்னக் கைகள்

முந்தைய ஆட்சிக் காலத்தில், 754 கோயில்களில் வழங்கப்பட்டு வந்த ஒரு வேளை அன்னதானத் திட்டத்தை, 2022-2023 சட்டப்பேரவை

அறிவிப்பின்படி, மேலும் 10 கோயில்களுக்குச் சேர்த்து, 764 கோயில்களில் பக்தர்களுக்கு உணவிடுகிறது நம் கழக அரசு. தொடர்ந்து, 2023-ஆம் ஆண்டு ஜனவரி 10 ஆம் தேதி அன்று, இந்தத் திட்டம் புதிய கோயில்களில் தொடங்கி வைக்கப்பட்டது. ‘ஒரு வேளை அன்னதானம்’ திட்டத்தின் கீழ், நாள்தோறும் 28 இலட்சத்து 70 ஆயிரம் ரூபாய் செலவில் சுமார் 82 ஆயிரம் நபர்கள் பயனடைந்து வருகிறார்கள்.

அது மட்டுமல்ல. தொடர்ந்து 2023-2024 சட்டப்பேரவை மானியக் கோரிக்கையின் போது, இந்தத் திட்டம் மேலும் 7 திருக்கோயில்களில் தொடங்கப்படும் என்று அறிவிக்கப்பட்டது.



‘திராவிட மாடல் அரசு’ என்பதன் இலக்கே ‘அனைவரையும் அரவணைத்துச் செல்லும் அரசாட்சி’ என்பதுதான்.

அவை செயல்பாட்டுக்கு வரும்போது சுமார் 300 பேர் வரை பயனடைவார்கள் என்று எதிர்பார்க்கப்படுகிறது. இவ்வாறு ஒவ்வோர் ஆண்டும் இந்தத் திட்டத்தின் கீழ், பல கோயில்களைச் சேர்த்துக்கொண்டே செல்கிறது நம் கழக அரசு.

மூன்று வேளை உணவு!

கிராமப்புறங்களில் உள்ள சிறிய கோயில்களில், ஒரு வேளை அன்னதானம் அளித்து பக்தர்களின் வயிறு குளிர்விக்கப்படுகிறது என்றால், நகரங்களுக்கு அருகில் உள்ள பெரிய, பிரபலமான கோயில்களில் பக்தர்களின் பசிப்பிணி போக்க, மூன்று வேளையும் உணவு பரிமாறப்படுகிறது.

தொடக்கத்தில், ஸ்ரீரங்கம் அரங்க நாதசுவாமி திருக்கோயில் மற்றும் பழனி தண்டாயுதபாணி சுவாமி திருக்கோயில் ஆகியவற்றில் மட்டும்



மூன்று வேளையும் முழுச் சாப்பாடு!

‘கோயில்களில் அன்னதானம்’ என்றவுடன், ‘ஏதோ சம்பிரதாயத்துக்கு ஏதாவது வெரைட்டி ரைஸ் வழங்குவார்கள்’ என்று பலரும் நினைக்கிறார்கள். ஆனால் உண்மையில், மூன்று வேளையும் சாதம், சாம்பார், ரசம், மோர், பொரியல், கூட்டு, அப்பளம் ஆகிய வற்றுடன் முழுச் சாப்பாடு வழங்கப்படுகிறது.

சில கோயில்களில், வடை மற்றும் பாயசமும் வழங்கப்படுகிறது. பக்தர்களுக்கு வழங்கப்படும் பொரியல் மற்றும் கூட்டுவகைகள், நாள்தோறும் மாறிக் கொண்டே இருக்கும்.

‘நான் முழுவதும் அன்னதானம்’ திட்டம் செயல்படுத்தப்பட்டு வந்த நிலையில், 2021-இல் நம் ‘திராவிட மாடல் அரசு’ பொறுப்பேற்ற பிறகு, இந்தத் திட்டம் 2021-2022 சட்டப்பேரவை அறிவிப்பின்படி, திருச்செந்தூர் சுப்பிரமணியசுவாமி திருக்கோயில், சமயபுரம் மாரியம்மன் திருக்கோயில் மற்றும் திருத்தணி சுப்பிரமணியசுவாமி திருக்கோயில் ஆகிய மூன்று திருக்கோயில்களில் செயல்படுத்தப்படுகிறது.

இதே திட்டம், 2022-2023 சட்டப்பேரவை அறிவிப்பின்படி, இராமேஸ்வரம் இராமநாதசுவாமி திருக்கோயில், திருவன்னாமலை அருணாசலேசுவரர் திருக்கோயில் மற்றும் மதுரை மீனாட்சி சுந்தரேசுவரர் திருக்கோயில் ஆகியவற்றில் செயல்படுத்தப்படுகிறது.

ஆக, இந்த 8 கோயில்களில் இந்தத் திட்டத்தின் மூலம் 24 ஆயிரத்து 800 நபர்கள் பயனடைகிறார்கள்.

அடுத்து, திருவள்ளூர், பெரியபாளையம் பவானியம்மன் திருக்கோயில், விழுப்புரம் மேல்மலையனூர் அங்காள பரமேஸ்வரி திருக்கோயில் மற்றும் கோவை ஆனைமலை மாசாணியம்மன் திருக்கோயில் என மேலும் மூன்று கோயில்களுக்கு இந்தத் திட்டத்தை விஸ்தரிப்பதற்கான அறிவிப்பு 2023-2024 சட்டப்பேரவைக் கூட்டத்தில் வெளியானது. இந்தக் கோயில்களில் இந்தத் திட்டம் செயல்பாட்டுக்கு வரும் வேளையில் சுமார் 4 ஆயிரத்து 500 பேர் பயனடைவார்கள் என்று எதிர்பார்க்கப்படுகிறது.

திருக்கோயில்களுக்கு வருகை தரும் பக்தர்களுக்கு நிறைவான உணவு, இந்தத் திட்டத்தின் கீழ் வழங்கப்படுகிறது. இப்படி எல்லோருக்கும் எல்லாம் என்ற லட்சியத்தை மனதில் ஏந்தி செயல்படுகிறது நம் ‘திராவிட மாடல் அரசு’. அதற்கு இந்த அன்னதான திட்டமே சான்று.

...சாதனை தொடரும்

‘உருவ கேலி’யைக் கடந்தவர் பெரியார்!

‘தந்தியில்லாத தொலைபேசிகள் வருங்காலத்தில் வரும்’ என்று தன் வாழ்நாளில் கணித்தவர் தந்தை பெரியார். இன்றுள்ள தொழில்நுட்ப வளர்ச்சியைப் பார்க்க நேர்ந்தால் மிகவும் மகிழ்வார்.

ஆனால், தொழில்நுட்பம் வளரும் அதே நேரத்தில், ‘அதைத் தங்களின் முன்னேற்றத்துக்குப் பயன்படுத்தாமல் என்னை இழிவுபடுத்துவதாக நினைத்துக் கொண்டு தொழில்நுட்பத்தையும் நேர்த்தையும் வீணாக்குகிறார்களே’ என்று சிரித்துவிட்டுக் கடந்திருப்பார்.

சில ஆண்டுகளுக்கு முன்பு ‘ஃபன்றி’ எனும் மராத்தித் திரைப்படம் வெளியானது. அதன் இறுதிக் காட்சியில் பன்றியைப் பிடிக்க ஓடும் தங்களைப் பார்த்து ஏனனம் செய்யும் மக்களை நோக்கி, அந்தப்

படத்தின் நாயகச் சிறுவன் கல்லை வீசுவது போன்று காட்டப்பட்டிருக்கும். உண்மையில், அதை ஒடுக்கப்பட் டோரை ஏளனம் செய்யும் அனைவரின் மீதும், எறியப்பட்ட கல்லாகவே அதைப் புரிந்து கொள்ள முடியும்.

தற்போது இணையத்தில் கற்றி வரும் பெரியார் குறித்த உருவ கேலி ஏ.ஐ. (செயற்கை நுண்ணறிவு) படத்தை உருவாக்கி சமூக ஊடகங்களில் உலவ விட்டதன் மூலம், ‘ஃபன்றி’ படத்தில் எறியப்பட்ட கல்லுக்கு, தாங்களே முன் வந்து தங்கள் தலையைக் கொடுத்திருக்கிறார்கள் என்பதுதான் பொருள்.

உருவ கேலி செய்யும் செயற்கை மூளைகள் அதை உணர்வது கடினம்தான்!

[::]..பள்ளாஷ்பேக்



கொடியும் படமும்!

இளைஞர் அணி தொடங்கப்பட்ட போது புரையாக்கத்தில் கழகக் கொடியேற்றும் நிகழ்வை இன்றைய கழகத் தலைவர் அவர்களை அழைத்து, என் தந்தை மா.மணி நடத்தினார். 1985-ஆம் ஆண்டு கழகத் தொண்டர் அணி தொடங்கப்பட்டபோது, புரையாக்கத்திலிருந்து சென்ற என் தந்தை உள்ளிட்ட தொண்டர் அணி நிர்வாகிகள் அருண்முகார் முத்தமிழ்நூர் கலைஞருடனும் தலைவர் தளபதி அவர்களுடனும் எடுத்துக்கொண்ட புகைப்படம் இது. என் தந்தை மறைந்த போது அவரது படத் திறப்பு விழாவுக்கு தளபதி அவர்கள் வருகை தந்தார்.

-ம.அருண்முகார், 67-வது வட்ட இளைஞர் அணி துணை அமைப்பாளர், கொளத்தூர் கிழக்குப் பகுதி, சென்னை கிழக்கு மாவட்டம்.

இது போன்ற அரிய புகைப்படங்களை சிறுகுறிப்புடன் எங்களுக்கு அனுப்புங்கள். அலைபேசி எண் அவசியம். அனுப்ப வேண்டிய முகவரி : அன்பகம், 614, அண்ணா சாலை, தேனாம்பேட்டை, சென்னை-600018. வாட்ஸ்அப் எண் : 90033-24473 மின்னஞ்சல் youthwing@dmk.in

கருவூலம்

பட்டப்படிப்பு வரை பயணம் இலவசம்!

1968-ஆம் ஆண்டில், முதலாமாண்டு மட்டுமிருந்த இலவச கல்வி, கலைஞர் முதல்வரான பின் முழுப் பட்டப்படிப்புக்கும் இலவசமாக்கப்பட்டது. போக்கு வரத்து வசதியின்றி இடைநிற்றல் கூடாதென்பதற்காக மாணவர்களுக்கு இலவச பயணச் சலுகை வழங்கி, 2010-இல் அரசுக் கல்லூரிகளில் பட்ட மேற்படிப்பையும் இலவசமாக்கியது கழக அரசு. நகரங்களில் மட்டுமன்றி கிராமங்களிலும் பல புதிய கல்லூரிகள் தொடங்கப்பட்டன.

திராவிடத்தால் வாழ்கிறோம்

332

எழுத்து : கோவி.வெலின்
ஓவியம் : கி.சொக்கலிங்கம்



-வாழ்வோம்